

మట్టమట్టమ

— కవనశర్మ

రామారావు బెంగుళూరులో ఒక ప్రభుత్వ సంస్థలో పెద్ద ఉద్యోగి. అతన్ని ఎకొంట్స్ డిపార్ట్మెంటువారు “నువ్వీ డిసెంబర్లో ఎల్లీసీ వాడుకోకపోతే మురిగి పోతుంది సుమా!” అని హెచ్చరించారు. వేసవికాలంలో ఆంధ్రా వెళ్ళేటట్టుండదు కనుక అప్పుడు తప్ప పిలలకి సెలవలుండవు కనక హోమ్ టవున్ బ్లాక్లో అతను ఎల్లీసీ వాడుకోడం తక్కువ. పైగా అసలు హోమ్ టౌన్లో ఇప్పుడెవరూ లేరు. ఉన్న ఒక అక్కగారు విజయవాడలో వుంది. అందుకని విజయవాడనే అతను హోమ్ టౌన్గా డిక్లెర్ చేసాడు ఈ మధ్య. అక్కగార్ని కుటుంబాన్ని చూసి కూడా చాలా సంవత్సరాలైంది. ఒకసారి వెళ్ళి చూసి రావచ్చు అని ఎవ్రూవల్కి టి.ఎ. ఎడ్యూన్సుకి అప్లై చేశాడు.



భార్య సీతతో చెప్పాడు.

“డిసెంబర్లో బెజవాడలో మంచు కురవదేమో కాని ఎండలు మండిపోవు. కనక వెళ్ళవచ్చు” అంది సీత. ఆమెకి బెంగుళూరు ఎంత అలవాటిపోయిందంటే ఆంధ్రా వేడి అంటే భయపడ్తుంది.

భోజనాల దగ్గర డిసెంబర్ చివరివారంలో బయల్దేరి విజయవాడ వెళ్తున్నట్టు రామారావు ప్రకటించాడు. కూతురు రమ ఉత్సాహంగా “ఎవ్వడు వాస్తూగారు?” అంటూ అడిగి మరోసారి చెప్పించుకొంది. రమ తొమ్మిదో క్లాసులో వుంది.

కొడుకు చంద్రశేఖర్ మాత్రం “ఇవ్వాడా?” అన్నాడు అయిష్టంగా. అతను పి.యు. మొదటి సంవత్సరంలో ఉన్నాడు. కర్నాటకలో పి.యు. రెండు సంవత్సరాల చదువు. అది రెండు వేవులా వదునున్న కత్తి. విద్యార్థులు బయాలజీ, మేథమేటిక్స్ రెండూ చదువుతారు. ఇటు మెడిసిన్, అటు

ఇంజనీరింగ్ ఎంట్రెన్సులు వ్రాయటానికి వాళ్ళు అర్హులు. కాని చంద్రశేఖర్ బయాలజీని, భాషల్ని అసీంటా పెట్టడానికి ఇంజనీరింగ్ ఎడ్యుషన్కి అవసరమైన ఫిజిక్స్, కెమిస్ట్రీ, మాథ్ల మీద దృష్టిని కేంద్రీకరించడానికి నిశ్చయించుకున్నాడు. అతని క్లాసులో తెలివైన పిల్లల్ని గమనిస్తూ తనకు పోటీదారుల వ్యూహ రచనని అనుకరిస్తూ వారిని అధిగమించాలని ప్రయత్నించడం పి.యు.లో చేరగానే మొదలుపెట్టాడు. ఆ ప్రయత్నంలోనే బ్రిలియంట్ కరెస్పాండెన్సు కోర్సులో చేరాడు జె.ఇ.ఇ. వ్రాయటానికి.

“ఇవ్వాడు కాకపోతే మరెవ్వడు వీలవుతుంది? మళ్ళీ హోమ్ టౌన్ ఛాన్స్ వచ్చే సరికి రమ పి.యు.లో వుంటుంది” అన్నాడు రామారావు కొంచెం కినుకతో.

చంద్రశేఖర్ తన మిత్రులకి సీటు వచ్చి తనకి

13-1-95 ఆంధ్రజ్యోతి సచిత్ర వారపత్రిక

రాకపోతే తల కొట్టేసినట్టుంటుందన్నాడు "పోనీ మీరు ముగ్గురూ వెళ్లి రండి" అన్నాడు.

"ఇంజనీరింగ్లో సీటు నీకు తప్పకుండా వస్తుంది. ఐ.ఐ.టి.లో కాకపోతే కర్నాటకలో వస్తుంది. రాక పోయినా నష్టం లేదు. ప్రపంచంలో అందరూ ఇంజనీర్లు కారు" అన్నాడు రామారావు.

"అందరూ పిల్లల్ని చదువుకోమని కేకలు వేస్తారు. మీరు వాడు చదువుకుంటానంటే కోపం తెచ్చుకొంటున్నారు. ఇంజనీరింగ్ గొప్ప చదువు కాదనుకొంటే మీరెందుకు చదివారుట?" అని అడిగింది సీత చంద్రశేఖర్ కి వత్తాను వస్తూ.

"చదివాను కనకే అది గొప్పది కాదని తెలిసిపోయింది. నా బాచిలో హిస్టరీ ఎకనామిక్స్ కామర్సు చదివిన బడుద్దాయిలు అయ్యేవీలు ఎవ్వీలు పాసయి వాకు రెండింతలు సంపాదిస్తున్నారు. ఏం చదివామన్నది కాదు ముఖ్యం. ఎల్లా చదివామన్నది. అయినా మనం వెళ్ళేది ఓ వారం రోజులు అందులో క్రీస్మస్, ఆదివారం ఉంటాయి, న్యూ ఇయర్ డే వుంటుంది. పెద్దగా పోయే చదువుండదు" అన్నాడు రామారావు.

శేఖర్ ఆలోచనలో వడ్డాడు. రామారావు ఆ రోజు నించి చుట్టాలింటికి వెళ్ళే ఎంత మజాగా వుంటుందో చెప్పడానికి తన చిన్నప్పటి అనుభవాలు రోజూ చెప్పసాగాడు. అందులో ముఖ్యమైనవి రామారావు తన మేనత్త గారింటికి వెళ్ళటాలు.

రామారావు మేనత్తది కూడా విజయవాడే! ఇప్పుడు మేనత్తా బతికి లేదు. ఆమె భర్తా బతికి లేదు. కూతురు పెళ్ళిళ్ళయి, కొడుకులు ఉద్యోగరీత్యా ఆ ఊరు వదిలిపెట్టేసారు. ఆ రోజుల్లో విజయవాడింకా బెజవాడే! బెజవాడలో గవర్నర్ పేటలో డి.ఎల్. రావు లేస్ నుంచి వక్క వీధి దాకా మేనత్తగారి స్థలమే! ఎంతో వైభవంగా ఉండేది వాళ్ళ ఇల్లు-నాలుగైదు గేదెలు, బాదం చెట్టు ఒక మట్టిల్లు ఒక ఇటుకల ఇల్లు. ఒకసారి

శంకరమంచి
ప్రార్థనార్థి చెప్పిన జోకు

అక్కీవేని, జయప్రద నటించిన సినిమా షూటింగ్ జరుగుతోంది. ఎరామ సమయం. అక్కీవేని పెట్టుకున్న ఎగు మీద ఓ దారం ముక్క ఉంది. జయప్రద అది త్రోసేసారు.
అక్కీవేని వ్యాఖ్య: "ఎం! ఎగు కూడా తెలబడుతోందా?"
- వీరభద్రరావు పమ్మి

వెళ్ళినప్పుడీ ఇంట్లో వుంటే ఇంకోసారి ఆ ఇంట్లో ఉండేవారు. ఈ వీధిలోకి ఈ ఇంటి గేటు ఆ వీధిలోకి ఆ యింటి గేటు ఉండేవి. మధ్య ఖాలీ స్థలంలో బావి, బాదం చెట్టు, గొడ్ల శాలలు. వక్క వాళ్ళ దాబాకి వీళ్ళ ఇటుకలింటి దాబాకి దూరం తక్కువ. రెండేళ్ళ దాబాల్ని కలుపుతూ బల్ల చెక్కలుండేవి. ఆ ఇంటి పిల్లలు ఈ ఇంటి పిల్లలు ఆ బల్ల చెక్కల మీద ఆ దాబా మీదా ఈ దాబా మీదా కూడా ఆడుండేవాళ్ళు. ఆ బల్ల చెక్క మీద దాటడం రామారావుకొక మరుపురాని డ్రిల్లింగ్ ఎక్స్పీరియన్స్. అతనికప్పుడు అయిదేళ్ళున్నాయేమో! పెద్దవాళ్ళు కూడా చూసి చూడవట్టు ఊరుకొనే వాళ్ళు. కిందపడే? ఏమో! కాని ఎప్పుడూ ఎవరూ పడలేదు. మొదటిసారి రామారావుని వాళ్ళ మేనత్త కొడుకు, రామారావుకంటే మూడేళ్ళ పెద్దవాడు జాగ్రత్తగా చెయ్యి పట్టుకొని దాటించాడు.

రామారావు వాళ్ళు వెళ్ళినప్పుడు అతని మేనత్త ఆర్యాటం చేసేది. హోటల్నుంచి ఇడ్డెన్లు తెప్పించేది.

ఇడ్డెన్లకంటే అర్థ రూపాయి. ఆ రోజుల్లో ఇళ్ళల్లో బ్రేకు ఫాస్టులుండేవి కావు. మగవాళ్ళు తొమ్మిదికల్లా భోంచేసి ఆఫీసులకు వెళ్ళిపోయేవారు. ఇంట్లో ఉన్న వూట మధ్యాహ్నం ఏ జంటికలో అరిసెలో మినవసున్నులో ఇంట్లో వున్నవి తినేవారు. పిల్లలు మూడువూట్లా భోంచేసేవారు. చుట్టాలు వస్తే ఆయ్యర్ల హోటళ్ళ మంచి ఉపాహారాలు తెప్పించే వారు. ఉప్పాలాంటిది అయితే ఇంట్లోనే చేసేవారు. ఒకసారి రామారావు వాళ్ళ బావ ఇడ్డెన్లు తీసుకు రావడానికి రామారావుని తోడు తీసుకు వెళ్ళాడు. అక్కడ ఇద్దరికి చెరో అణా ఇడ్డెన్లు తెచ్చుని మిగిలినవి పాట్లం కట్టమన్నాడు. హోటల్లో టేబుల్ మీద ఇడ్డెన్లు కొబ్బరి పచ్చడి నంచుకొంటూ తినే అనుభవం రామారావుకదే మొదటిసారి.


భోజనాల దగ్గర రామారావుకో ప్రత్యేక హోదా ఇచ్చేవారు. వాళ్ళింట్లో మధ్య బంగారపు వుప్పున్న ఓ వెండి కంచం ఉండేది. అది చిన్న కంచం. మిగిలిన వెండి కంచాల కన్నా భిన్నంగా అందంగా వుండేది. దాన్ని వంతులవారిగా పెట్టుకోవాలి. ఒకసారి రామారావు వెళ్ళినప్పుడు మేనత్త ఆ కంచాన్ని రామారావుకి పెట్టింది. ఆ రోజు ఆ కంచం పెట్టుకొనే వంతు అతని మరదలిది. ఆ పిల్ల ఏడ్చింది.

"రామం చిన్నవాడు కడమ్మా! మనింట్లో కంచం రోజూ ఉంటుంది. వాడు ఎప్పుడో కాని రాడు. రేపు నువ్వు పెట్టుకొందువుగానిలే" అని ఆ పిల్లని ఒప్పించింది. నిజానికాపిల్ల రామం కంటే రెండేళ్ళు చిన్నది. పైగా రామం మూడు నెలలకోసారైనా మేనత్తగారింటికి వెళ్తూ వుండేవాడు. అతని తండ్రి కప్పుడు గుంటూరులో ఉద్యోగం. అయినా మేనత్త గారింట్లో అతనిది ప్రత్యేక స్థానం.

మేనత్తగారింట్లో బోలెడంత పాడి. ఓ కుండ నిండా చేసిన చల్ల ఉండేది. అందులో వెన్న ముద్దలు బంతుల్లా తేలుతూ ఉండేవి. రామారావుకి వాళ్ళ అక్కకి మేనత్త మిగిలిన వాళ్ళకంటే కాస్త పెద్ద వెన్న ముద్దలు వేసేది కంచంలో వాళ్ళెప్పుడో కాని రారు" అంటూ.

ఒకో సాయంత్రం బాదంచెట్టు కింద కట్టెల పొయ్యి మీద పెనం పెట్టి చల్లట్లు పోసేది. పిల్లలంతా బాదం ఆకులు కోసుకొని "నా ఆకు నీ ఆకు కంటే ఎర్రనిది" అనో "పెద్దది" అనో అంటూ చుట్టూ నులక మంచాల మీద కూర్చుని తినేవారు. వేసంకాలం అయితే రాత్రిళ్ళు నక్షత్రాలను చూస్తూ అక్కడే పడుకునేవారు.

రామారావు తండ్రి తన పిల్లల్ని అక్కగారి పిల్లల్ని సర్కస్ కో సినిమాకో తీసుకు వెళ్ళేవాడు. అతని తల్లి మేనత్తా కనకదుర్గ గుడికి వెళ్ళేవారు. సాధారణంగా అందరూ నడిచే వెళ్ళేవారు కబుర్లు చెప్పకొంటూ. తండ్రి ఆట మధ్యలో కాణి అయిసుపూట్లు



ని పెట్టేవాడు. ఎర్రనివి, ఆకుపచ్చనివి, ఆరెంజీని, పసుపు పచ్చనివి ఉండేవి. ఎవరికి కావల్సిన రంగు వాళ్ళు తీసుకునేవాళ్ళు.

రామారావు మేనత్తగారు ఇటుకల ఇల్లు కట్టించుకొన్నప్పుడు కొద్దిగా కలప మిగిలింది. ఆమె భర్త దాంతో చిన్న చిన్న చక్రాలు చేయించి వాటిని కొయ్యడానికి వీలుగా పొడుగు కర్రలని వాటికి మేకులతో బిగింపించి తయారు చేయించాడు. అటువంటి తోపుడు చక్రం రామారావు కోసం దాచి అతని బావలు అతనికిచ్చారు. అందరూ ఆ చక్రాలు దొర్లించుకుంటూ తెల్లవారుఝామున రోడ్ల మీద పరుగులు తీసేవారు. ఆ సమయంలో రోడ్ల మీద వాహనాలుండేవి. కావు.

ఇవన్నీ "ఆ బంగారు రోజులెంత బావుండేవో!" అన్న ధోరణిలో రామారావు పిల్లలకి చెప్తూ "పూ రోజుల్లో చుట్టాలు వస్తున్నారన్నా, మనం చుట్టాలింటికి వెళ్తున్నామన్నా చాలా సరదాగా వుండేది. మీకు మీ మేనత్త మొహం, వాళ్ళ పిల్లల మొహాలు కూడా సరిగా తెలియవు" అని ముగించసాగాడు.

శేఖర్, రమ తండ్రి మాటలు వినగా వినగా ఓసారి మేనత్తగారి ఊరు వెళ్ళి వస్తే బావుంటుందన్న అభిప్రాయానికి వచ్చారు. పిల్లల సమ్మతి తెలియగానే అక్క లక్ష్మికి రామారావు ఉత్తరం వ్రాసాడు. తనూ తన కుటుంబం విజయవాడ వద్దామనుకొంటున్నట్టు ఆమెకి ఆ రోజుల్లో తమ రాక ఆసాకర్యం అయితే తెలియజేయమనీను.

పది రోజులైనా ఆమె వద్ద నుంచి జవాబు రాలేదు. "అందరూ మనింటికి అడిగే వస్తున్నారా!" అంది సీత. రామారావు ఆలస్యం అయిన కొద్దీ రైళ్ళలో రిజర్వేషన్లు ఇబ్బంది కనక టి.వి. ఎద్వ్యాన్ను తీసుకుని రాను పోను బెంగుళూరు నుంచి విజయవాడకి, విజయవాడ నుంచి బెంగుళూరుకి ఎ.సి. స్లీపర్లో రిజర్వేషన్లు చేయించుకున్నాడు.

తను రిజర్వేషన్లు చేయించుకున్న తేదీలు తెలియజేస్తూ లక్ష్మికి ఉత్తరం వ్రాశాడు.

ఆమె "మీ రాకకి ఎదురు చూస్తున్నాం" అంటూ ఆ ఉత్తరానికి జవాబు ఇచ్చింది.

బయల్దేరే రోజు వచ్చింది. అక్కకి బావకి వాళ్ళ పిల్లలకి కొన్న కావ్వులు తీసుకొని రామారావు కుటుంబంతో బయల్దేరాడు. హౌరా మెయిల్ విజయవాడలో ఆరు గంటలకల్లా రామారావు కుటుంబాన్ని దించింది.

"మీ వాళ్ళెవరూ స్టేషన్కి రాలేదు" అంది సీత.

"తెలిసిన ఊరు. పైగా మగవాడిని వేసున్నాను కదా! మవ్వు పిల్లలూ మాత్రమే వచ్చంటే బావ స్టేషన్కి వచ్చేవాడు" అన్నాడు రామారావు.

కూలీలు ఎవ్వళ్లా ఒక్కొక్క శాల్చీ ఒక్కొక్కడు చొప్పున ఎత్తుకున్నారు. "ఇంకా నయం నా హాండ్ బాగ్ వట్టుకోడానికి మరొకడు వచ్చాడు కాదు"

13-1-95 ఆంధ్రప్రదేశ్ సాహిత్య పరిషత్తు

◆ అవునన్నా కాదన్నా తంటాయే! ◆

కోర్టులో విచారణ జరుగుతోంది. ముద్దాయి బోనులో నుంచున్నాడు. ఫిర్యాదీ తరపులాయరు ప్రశ్నిస్తున్నాడు. లాయరు అడిగిన ప్రతి చిన్న ప్రశ్నకీ అయిదారు నిముషాలు సమయం తీసుకుంటున్నాడు ముద్దాయి సమాధానం చెప్పడానికి. "నేను అడిగిన ప్రశ్నకీ అవుననో కాదనో సమాధానం చెప్పాలి. అంతే కాని ఇలా డొంక తిరుగుడుగా చెప్తావేమిటి" అని అడిగాడు లాయరు. 'అది కుదరదండీ' అన్నాడు ముద్దాయి మొండిగా. జడ్జిగారు జోక్యం చేసుకుని "ఏం? ఎందుకు కుదరదు? అవునంటే అవును అను - కాదంటే కాదవు. అంతే!" అన్నారు. "కొన్ని ప్రశ్నలకి ఆలా కుదరదండీ! ఉదాహరణకి "నీ భార్యని ఈ మధ్యన హింసించడం తగ్గించావా?" అని లాయరుగారు అడిగితే 'అ' అని చెప్పమంటారా? 'ఉహు!' అని చెప్పమంటారా? ఏదో ఒకటి చెప్పి తంటానెత్తి మీదకి తెచ్చుకోమంటారా?" అన్నాడు ముద్దాయి. 'నిజమేనుమా!' అన్నట్టు తల వంకించాడు జడ్జి-

దో... ఓ...
అసదానికే
కూడ
గావవదండి!



- పోలాప్రగడ

అంది సీత. సగం ప్రయాణాలు దిగిన ఊళ్ళో దిగగావే జరిగే చిన్న దోపిడి వల్ల మనస్సును అనాహ్లాదకరంగా మారుస్తాయి. రామారావుకి ఆ విషయం తెలుసు. మొత్తం ఓ ఇరవై రూపాయలు ఎక్కువ ఖర్చు పెట్టడానికి సిద్ధపడితే ఏ బాధా వుండదు. రైళ్ళకి వేలల్లో పోసి పదుల్లో కూలీలకి రిక్షాలకి ఇవ్వాల్సి వచ్చేసరికి ఎందుకు బాధపడాలనే ధోరణి అతనిది. రైలువాళ్ళు ఎంత టికెట్టు పెడతే అంత పెట్టి కోసుకోడంలా! కూలీలు రిక్షావాళ్ళు కూడా రైలు స్టేషన్ వాతావరణంలో వాళ్ళు ఎంత చెప్పే అంతా అనుకొంటారు కాబోలు!

సీతకది శుభ నూచకంగా కనిపించలేదు. ఎవరు మొయ్యగల సామాన్లు వాళ్ళు కూలీల దగ్గర్నుంచి లాక్కుని పెట్టా హోల్డాలు మాత్రం కూలీలకి విడిచిపెట్టారు. బేరం పది రూపాయలకి కుదిరింది. బయట రెండు రిక్షాలు బేరం ఆడుకుని పిల్లలిద్దరు ఒక దాంట్లో సీతా రామారావు ఒక

దాంట్లో ఎక్కారు. టాపులేని రిక్షాలో ప్రయాణం పిల్లల్ని ఉత్సాహపరిచింది. కాని దారిపొడుగున కూర్చున్న జనాన్ని చూస్తూ 'ఏ' అనుకొన్నారు. "ఈ విజయవాడ ఏం బాగు లేదు" అనుకొన్నారు.

రిక్షాలు మొగ్గలాజవురంలో వున్న ఓ పెక్కం తస్థల ఇంటి ముందు ఆగాయి. లక్ష్మి వాళ్ళ ఫ్లాట్ రెండో అంతస్తులో వుంది. ఈ ఇంటికి లిఫ్టు లేదు. ఆ ఫ్లాట్కి సామాన్లు రిక్షావాళ్ళ సహాయంతో చేరవేసారు.

"బెంగుళూరులో అయితే లిఫ్టులుంటాయి" అన్నాడు శేఖర్.

"బెంగుళూరులో కూడా మూడంతస్తుల ఇళ్ళకి లిఫ్టులుండవు. నాలుగో అంతస్తుంటేనే లిఫ్టులుంటాయి" అని రామారావు బెంగుళూరులో అన్ని మల్టీ స్టోరీడ్ బిల్డింగ్స్కి లిఫ్టులుంటాయనే శేఖరభిప్రాయాన్ని సరిదిద్దాడు.

బెల్లు నొక్కాడు రామారావు. రామారావు మేనకోడలు రాణి తలుపు తెరిచింది.

"అమ్మా! మావయ్యావాళ్ళు వచ్చారు" అంటూ లోపలకి కేకపెట్టింది.

రిక్షావాళ్ళు హాల్లో సామాన్లు దించి డబ్బు తీసుకుపోయారు.

లక్ష్మి వంటింట్లోంచి లక్ష్మి భర్త సుబ్బారావు వడక గదిలోంచి వచ్చి పలకరించారు.

"త్వరగా మొహాలు కడుక్కోండి కాఫీలిస్తాను" అంది లక్ష్మి. హాలు నుంచి దారి వున్న బాత్ రూమ్ దాని ముందరే వున్న వాష్ బేసిన్ చూపించింది. కాఫీలు తాగుతుంటే లక్ష్మి చెప్పసాగింది.

◆ వాపసు ◆

భార్య: ఇదేమిటండీ! ఈ కాగితం పడవను వాననీళ్ళతో వదిలితే మళ్ళీ నా దగ్గరికి తిరిగొచ్చేసింది?

భర్త: పత్రిక కార్యాలయం నుంచి తిరిగొచ్చిన నీ కథలోని పేజీ చించి, ఆ పడవను తయారుచేసి వుంటావు!

- జి.వి.జి.

"త్రీ బెడ్రూమ్ ఫ్లాట్ చవగా 3 లక్షలకే వచ్చింది. ఉన్న డబ్బులన్నీ గోక్కుని లోను తీసుకుని బావ గారు కొనేసారు. మేము ఫ్లాట్ కొనుక్కున్నాక మీరిదే రావటం" అంది లక్ష్మి.

రామారావు "గృహ ప్రవేశానికి రాలేక పోయాను" అన్నాడు. ఆ సమయంలో అక్కని బావని బట్టలు కొనుక్కోమని డబ్బు వంపి. ఊరుకున్నాడు సెలవు పెట్టి వీలు లేక. అది రెండేళ్ళ క్రితం మాట. ఆ సమయానికి లక్ష్మి కొడుకు రాజు నిద్ర లేచాడు. అప్పుడు సీత అందరికీ తాము తెచ్చిన కావ్యాలు అందించింది.

లక్ష్మి ఆర్భాటంగా ఉపాహారాలు భోజనాలు తయారుచేసింది. భోజనాలయ్యాక కాస్సేపు విశ్రమించారు.

సాయంత్రం నాలుగు కల్లా అందరూ తయారై బేరేజీకి చూడ్డానికి వెళ్ళారు. దానికి ప్రకాశంగారి పేరు పెట్టారు. టంగుటూరి ప్రకాశం ఎవరో రామారావు తన పిల్లలకి చెప్పంటే రాణి, రాజు కూడా శ్రద్ధగా విన్నారు. వాళ్ళకీ ఊరు వచ్చిన వుంటే మంచి ఆ బేరేజీని ప్రకాశం బేరేజీ అంటారని తెలుసుగాని, ఆయనెవరో, ఎందుకు ఆ అడ్డకట్టకీ ఆయన పేరు పెట్టారో తెలియదు.

ఆ తరువాత రాజీవ్ గాంధీ పార్కుకి వెళ్ళారు. కృష్ణ ఒడ్డునే వున్న ఆ పార్కు రమకీ శేఖర్ కి చాలా నచ్చింది. సుబ్బారావు అక్కడున్న డాన్సింగ్ ఫౌంటెన్ గురించి చెప్పి చీకటి వడ్డాక వేస్తారన్నాడు.

"అటువంటిది మా బృందావన్ గార్డెన్ లో కూడా ఉంది" అంది రమ.

"అయితే అది వేసే వరకు మనం ఆగక్కర్లేదు" అన్నాడు రాజు.

"వచ్చాం కదా చూసే పోదాం" అన్నాడు రామారావు. ఏ ఊరి వారికైనా అతిథులకి చూపించేందుకు ఓ స్టార్ ఎట్రాక్షన్ ఉంటుంది. అతిథులు దాన్ని ఉత్సాహంగా చూస్తామనకపోతే ఆ ఊరి వారు హతాశులవుతారని రామారావుకి తెలుసు. అందరు కూల్ డ్రింక్స్ తాగారు. ఆపై రాజీవ్ గాంధీ

భారం

పమ్మి వెంకయ్యగారు ఆయుర్వేద వైద్యుడు. సంతానం కోసం ఒక తను ఆయన దగ్గర మందు తీసుకువేవాడు. ఓ రోజు ఆతను మందు తీసుకుని వెళ్ళిపోతుంటే ఆయన వెనక్కి పిల్చి "పూర్తిగా భారం నా మీద వదిలెయ్యకు. నీ కర్తవ్యం మన్య నిర్వహించు" అని సలహా చెప్పారు.

- సీతభద్రావతి పమ్మి

పార్కు అంతా పిల్లలు కలియతిరిగారు. అప్పుడే యౌవనంలోకి అడుగుపెట్టున్న శేఖర్ కి రాణివట్ల రాజుకి రమ వట్ల పసి ప్రేమ లేక ఓ చిన్న ఆకర్షణతో కూడిన కుతూహలంవల్ల, ఆ తిరగటం వాళ్ళకి చాలా నచ్చింది. నీళ్ళు తిరిగి వచ్చేవరకు పెద్దవాళ్ళు ఓ చోట చతికిల వడ్డారు.

తిరిగి వెళ్తుంటే "విజయవాడలో అందమైన సీనిక్ స్పాట్స్ కూడా ఉన్నాయి" అంది రమ.

"మా ఊరంటే ఏమిటనుకున్నావ్!" అన్నాడు రాజు.

"మేము పొద్దున్న బారులుటర్ని కూర్చున్న మనుషుల్ని చూసి వుయే థాట్ డిఫరెంట్" అన్నాడు శేఖర్.

ఆతను అప్పుడప్పుడు మాటల్లో ఇంగ్లీషు దొర్లిం చటం రాజుకిబ్బందిగా వుంది. రాజు స్లస్ టూల్ రెండో సంవత్సరం చదువుతున్నాడు. అంటే శేఖర్ కంటే ఒక క్లాసు ఎక్కువే చదువుతున్నాడు. అయినా రాజు ధైర్యంగా ఇంగ్లీషు మాట్లాడలేడు.

తిరుగు ప్రయాణంలో రాజు తను ఎమ్ సెట్ వ్రాస్తున్నట్టు చెప్పాడు. శేఖర్ తను జె.ఇ.ఇ. వ్రాస్తున్నట్టు ఎందుకైనా మంచిదని కర్నాటక ఎంట్రన్స్ కూడా వ్రాస్తున్నానని చెప్పాడు.

"నేను కర్నాటకాది కూడా వ్రాస్తానీవీదాది సేఫ్టీ కోసం" అన్నాడు రాజు.

"వచ్చి మా ఇంట్లో ఉండి వ్రాయి" అన్నాడు రామారావు.

"మా ట్యుటోరియల్ కాలేజీవాళ్ళే వ్రాసేందుకు తీసుకు వెళ్తారు. అందరూ ఎక్కడ వుంటే అక్కడ వుండాలి" అన్నాడు.

"వరీక్ష అయ్యాక చూడ్డానికి వస్తాడులే" అంది లక్ష్మి.

ఇంటికి వచ్చి భోం చేసాక లక్ష్మి వక్కల ఏర్పాట్లలోకి దిగింది.

"తమ్ముడూ! మన్య, బావగారు ఆ గదిలో పడుకోండి" అంటూ తను బెడ్రూమ్ చూపించింది.

రాణి గదిలో రమకి రాజు గదిలో శేఖర్ కి మడత మంచాలు వేసింది. తనకి సీతకి హాల్లో చాపలు వరిచి వరువులు వేసింది.

రాజు ఆ రోజంతా చుట్టూలతో తిరగటంవల్ల తనకి చదువు కుదర లేదని రాత్రయినా చదువుకోవాలని తనకి రూమ్ లో షురో మనిషుంటే గట్టిగా చదువుకోడం కుదరదని తనకి నామోషీ అని చెప్పి చూసాడు. లక్ష్మి "రెండ్రోజులు నర్సుకో" అంది.

"నాకు మంచి రాంకు రాకపోతే ఎన్.ఆర్.ఐ. సీటుకి మూడు లక్షలు కట్టాల్సి వస్తుంది. అప్పుడు తెలుస్తుంది మీకు. సరిగ్గా చదివావు కావు అనకండి. అయినా మావయ్యా వాళ్ళు వచ్చే సంవత్సరమో నా వరీక్షలు అయ్యాకో రావచ్చుకదా!" అన్నాడు రాజు.

రాజు అన్న మాటలు నెమ్మదిగానే అన్నా లోపల చర్చ ఇరుగుతున్న విషయం రామారావుకి అర్థమైంది. రాజు అయివ్వుత కూడా చూచాయగా అర్థమౌతుంది.

రామారావు ఆలోచనలో వడ్డాడు. పై సంవత్సరం ప్రయాణాలకి శేఖర్ వరీక్షల దృష్ట్యా తను కుదరదు అనుకున్నాడు. వేసవికాలం ఎండలవల్ల కుదరదు అనుకున్నాడు. తను తన వీలు చూసుకున్నాడే కాని లక్ష్మి వాళ్ళకి ఇబ్బందేమో అని ఆలోచించలేదా? ఆలోచించకపోవడమేమిటి? "మీ వీలు తెలియజేయండి" అని లక్ష్మికి ఉత్తరం కూడా వ్రాసాడు. అని సమర్థించుకున్నాడు రామారావు. కాని మన దేశంలో "మాకు ఇబ్బంది రావద్దు" అని ఎంత దగ్గర్ల వాళ్ళకైనా వ్రాయగల పరిస్థితులు లేవని ఆ క్షణంలో ఆతనికి గుర్తు రాలేదు.

శేఖర్ కి కూడా దుప్పటి వరచిన మడత మంచం మీద పడుకోవాల్సి రావడం, ఆ గదిలో తను పడుకోడం రాజుకి అంత ఇష్టం లేదన్న విషయం కొద్దిగా అర్థమవటంతో "మా ఇంట్లో నా గదిలో ఒక్కడే కర్నాట్ పరువు వేసిన మంచం మీద పడుకోంటాను. ఇక్కడిలా పడుకోవాల్సి వచ్చింది" అని మనసులో గునుస్తూ పడుకున్నాడు. రమ



“నాటకంలోని నటీనటులు వేసే దుస్తులు, మేకప్ సామానులకు పది వేలు ఖర్చయిందని లెక్క రాశాను. అంతే నా ఉద్యోగం ఊడింది...”

“అరేరే... నువ్ చేసిన వావిలో తప్పేముంది?”

“ఏముంది... అది రేడియో నాటకం కదా మరి!...”

-శారదా వెంకటేశ్వరరావు

అంతా అంతా

13-1-95 ఆంధ్రజ్యోతి సమీక్ష గుంటూరు

చిన్నది ఆమె మంచం చూడగానే పడుకుని నిద్దర పోయింది.

ఆ రోజు ఎనిమిది మందికి బేరేజ్ కి బస్సులోను అక్కడ్నుంచి రాజీవ్ గాంధీ పార్క్ కి రిక్షాలోను, మ్యా బస్ స్టాండ్ నుంచి ఇంటికి బస్సులోను ప్రయాణించడానికి, కూల్ డ్రింక్స్ కి, తన భర్త మారు రూపాయల దాకా ఖర్చుచేసినట్టు సీత అంచనా వేసింది. ఆడవడుచు భర్త రాజీవ్ గాంధీ పార్క్ లోపలకి పోవటానికి పదహారు రూపాయలు ఖర్చు చేశాడు. ఇంకా తాము అమరావతి మంగళ గిరి చూడాలనుకొంటున్నాము. తాము విడిగా వెళ్ళి చూస్తే నయం. ఆ విషయం సీత మర్నాడు భర్తకు చెప్పాలని అనుకొంటూ పడుకుంది.

మర్నాడు రామారావు "ఇవాళ మేం మంగళగిరి వెళ్ళి వస్తాం" అన్నాడు. "మనం వెళ్దాం" అనలేదు అక్కగారితో. అల్లా అనవద్దని సీత అతనితో చెప్పనే చెప్పింది.

లక్ష్మి వెంటనే "మంగళగిరి, అమరావతి మేము చూసినవే చాలాసార్లు. మీరు వెళ్ళరండి" అంది. వచ్చిన చుట్టాలు వాళ్ళంత వాళ్ళు బయటకి వెళ్ళే ఇంట్లో చేసుకోవాల్సిన పనులు చాలా ఉన్నాయి మరి.

ఆ రెండోజులు రామారావు కుటుంబం విడివిడిగా తిరిగారు. అవసరమైనప్పుడు టాక్సీలో తిరిగారు. దాహం వేసినప్పుడల్లా కూల్ డ్రింక్స్ తాగారు. వచ్చిన వన్నీ కొనుక్కు తిన్నారు. "రెండో కుటుంబం కూడా వుంటే ఎంత ఖర్చు? రెట్టింపు ఖర్చు! ఒక టాక్సీ దొరకటమే కష్టమైంది ఒక చోట. రెండు కావాలంటే దొరికేవా?" సీతకి తమ కుటుంబం మాత్రమే విడిగా తిరగటం చాలా వచ్చింది. ఆడవడుచు కుటుంబం రాకపోవటంవల్ల జరిగిన పాదుపుతో కొండవల్ల బొమ్మలు గుంటూరు చీర కొనుక్కుంది.

లక్ష్మి కూడా పిళ్ళు ఆడించుకొంది. వస్తలు రుబ్బించుకుంది. కూరలు కొనుక్కుంది. భర్తతో వెళ్ళి తమ గృహ ప్రవేశానికి రాలేక పోయి ఇవ్వడు వచ్చిన తమ్ముడికి అతని కుటుంబానికి బట్టలు కొంది.

రాజు రెండు పగళ్ళు నిశ్శబ్దంగా వుండే సరికి అవ్వడు చదివేసుకొని రాత్రి వాళ్ళు వచ్చేసరికి తీరుబాటు చేసుకోగలిగాడు. పిల్లలు నలుగురు దాబులు చెప్తకోవడానికి కావలసినంత సమయం నందర్నం కుదిరాయి. ఎవరి మటుకు వాళ్ళు వాళ్ళ ఆమ్మా నాన్నలకి వాళ్ళంటే ఎంత ముద్దో, తలిదండ్రుల చేత తామెన్ని కొనిపించుకొన్నారో, తామెన్ని ఊళ్ళు తిరిగారో, ఎంతెంత ఖరీదైన హోటళ్ళలో తిన్నారో చెప్తకొన్నారు.

రామారావు కుటుంబం విడిగా వెళ్ళటం రామా రావు కుటుంబ సభ్యులకే కాక లక్ష్మి కుటుంబ సభ్యులకీ కూడా చాలా వీలైంది.

చూడాలనుకున్నవన్నీ చూసే సరికి తిరిగి ప్రయాణించేసే రోజు ఒక్క రోజులో వడింది. అలసటతో పగలంతా రామారావు కుటుంబం ఇల్లు కదలలేదు. పిల్లలు కూడా మరుసటి రోజే ప్రయాణం అవటంవల్ల కొద్ది రోజులు కలిసి వుండటంవల్ల ఏర్పడ్డ చనువువల్ల నలుగురు ఒకళ్ళ నొకళ్ళు అంటి పెట్టుకునే వున్నారు. ఇంట్లోనే సినిమా కబుర్లు, క్రికెట్ కబుర్లు చెప్తున్నారు.

సరిగ్గా ఆ సమయంలో రాజీ "మా ఊళ్ళో మమత అని హోటలుంది. దానికి చాలా అంతస్తులున్నాయి. అన్నింటికంటే పైన ఓ బార్ ఎటాచ్డ్ రెస్టారెంట్ వుంది. దానికన్నీ అద్దాల తలుపులే. అక్కడ్నుంచి చూస్తే ఊరంతా కనిపిస్తుంది. మేము రెండు సార్లు వెళ్ళాం" అని అంది.

"రాత్రివూట కృష్ణానదిని, బేరేజ్ ని లైట్లలో చూడాలి. ఇటువైపు కనకదుర్గ కొండ భలే ఉంటుంది" అని ఒక వైపు హోటలు అందాన్ని మరో వైపు విజయవాడ అందాన్ని పొగిడాడు రాజు.

◆ కష్టకాలం ◆

"ఏరా! నీ గడియారాన్ని తాకట్టు పెట్టేశావట?"

"నా టైం బాగోలేక."

-జి.వి.జి.

"ఇవాళ సాయంత్రం అయితే అక్కడకి వెళ్దాం" అన్నారు రమ శేఖర్ ఉత్సాహంగా.

వెళ్దాం అనలేదు రామారావు.

"నాన్నా! చూపిద్దాం నాన్నా!" అంది రాజీ తండ్రితో. వచ్చిన అతిథుల కది చూపించి వాళ్ళ మెచ్చ పొందాలనే కోరిక.

చూపిద్దాం అనలేదు సుబ్బారావు.

కాని సాయంత్రం తప్పనిసరిగా రామారావు, సుబ్బారావు కుటుంబాల్ని తీసుకొని బయల్దేరారు.

లిఫ్టులో హోటలు చివరి అంతస్తుకి చేరి అక్కడ దాబా మీద నిలబడి లైట్ల వెలుగులో వెలిగిపోతున్న విజయవాడని చూసి 'వచ్చి' నీటిగాలి చల్లదనం అనుభవించారు. "మడిసన్నాక కాస్తంత కలా పోస మందాల" అన్నాడు తన్మయత్నంలో రామారావు.

కాస్తేవున్నాక "కలాపోసనైపోతే త్వరగా తిని ఇంటికిపోయి తొంగుందాం" అన్నాడు సుబ్బారావు. అందరు వప్పుకొంటూ రెస్టారెంట్ కి వడిచారు.

పిల్లలు పోటీలువడి ఆర్లరిచ్చారు. టామేటా నూస్లు, బటర్ నాస్లు, వెజెటబుల్ కర్రీలు, ఐస్ క్రీములు కడుపునిండా పట్టించారు. బిల్లు వచ్చింది. రామారావు బిల్లు తీసుకోబోయాడు. సుబ్బారావు అడ్డుపడ్డాడు. రామారావు నిశ్చింతగా ఊపిరి పీల్చుకున్నాడు. ఆ బిల్లు కనీసం నాలుగు

వందలై వుంటుంది. అది చెల్లిస్తే అతను బెంగు కూరు చేరటానికి డబ్బు చాలదు. బావగారిదగ్గర అన్న చెయ్యాలి వచ్చేది. సుబ్బారావే బిల్లు తీసుకోవడంతో రామారావు తేలికపడ్డాడు.

సుబ్బారావు బిల్లు తీసుకొన్నాడేగాని అందులో అంకె చూసి ఇబ్బంది పడ్డాడు. భార్యని "నీ వర్చు తెచ్చావా?" అని అడిగాడు.

"లేదు" అంది లక్ష్మి.

"ఏమోయ్! రామారావు. నీ దగ్గరో వందుంటే ఇయ్య. ఇంటికి వెళ్ళాక ఇస్తాను" అని మొహమాటంగానే బావమరిది దగ్గర చెయ్యి చాచాడు.

"ఎంతైంది? లెట్ మీ షేర్ ఇట్" అంటూ బిల్లు చూసి రెండు మారు రూపాయల వోట్లు వళ్ళెంలో పెట్టాడు రామారావు. మిగిలినదీ, టిప్సూ సుబ్బారావు చెల్లించాడు.

"ఇంటికి వెళ్ళగానే ఇస్తాను" అన్నాడు మరోసారి.

"అవసరం లేదు" అన్నాడు రామారావు మవ స్ఫూర్తిగా. వూర్తి బిల్లు చెల్లించాల్సిన ఇబ్బందికరమైన పరిస్థితిలో తను పడనందుకు సంతోషిస్తూ.

అక్కడ్నుంచి ఆటోలుచేసుకుని ఇంటికి వెళ్ళారు. ఆటో చార్జీలు రామారావే పెట్టాడు.

ఆ మర్నాడు తమ్ముడు కుటుంబం బయల్దేర్తుంటే లక్ష్మి, సుబ్బారావు అందరికీ బట్టలు పెట్టారు.

మద్రాసు నుంచి బెంగుళూరు వెళ్తున్న రైల్వే మర్నాడు

"మనమే వాళ్ళ మీద ఎక్కువ ఖర్చు పెట్టినట్టున్నాం కదూ!" అంది సీత.

రామారావు మనస్సు కలుక్కుమంది. ఎందుకని ఈ చుట్టపు చూపులు ఇరు పక్షాల వారికి భారంగా తయారవుతున్నాయి? అని ఆలోచనలో పడ్డాడు.

బహుశహ తన చిన్నప్పుడు చుట్టాల రాకపోకల్లో ఇంట్లో వున్న వస్తువు, వంట్లో వున్న శక్తి వ్యయం అయ్యేవి. ఇవ్వడు ప్రతీది డబ్బుతో ముడిపడి వుండటం వ్యష్టి కుటుంబాల్లో అందరు డబ్బుతో కొనగలిగిన సుఖాలకి అలవాటు పడటం, నవిష్టి మీద ఆ ఖర్చు ఏ ఒక్కరూ భరించలేక పోవడం కారణాలా! ఈ ఎలుకల పందాల రోజుల్లో పిల్లలకి చదువుకోడానికి ఏర్పాటుగా వేరే గదులు, ట్యూషన్లు, ప్రవేశ పరీక్షా విధానాలు వీటి ఖర్చులు మధ్య తరగతి వదుం విరగొడ్తున్నాయా! అక్క బహుశ చుట్టాలు వచ్చినప్పుడు ఖరీదైన హోటళ్ళ ప్రోగ్రామ్స్ పెట్టడని పిల్లల్ని కేకలు వేసి వుంటుంది ఈసాటికి. చిన్నతనంలో మేనత్త వేసిన వెన్న ముద్దల రుచి హోటల్లో బటర్ నాస్ కి ఎందుకు లేదు!

"లేదు సీతా! వాళ్ళు మనకి బట్టలు పెట్టారు కదా! పాపం వాళ్ళకే ఎక్కువ ఖర్చయి వుంటుంది" అన్నాడు రామారావు అతన్నుంచి సమాధానం అశిస్తూ చూస్తున్న సీతతో.

13-1-95 ఆంధ్రప్రదేశ్ సాహిత్యం